

## حالات و واقعات

مولانا قاری محمد حنفی جاندھری\*

### دینی مدارس اور حکومت کے مابین معاہدہ

گزشتہ دنوں اتحاد تظمیمات مدارس اور حکومت کے مابین دینی مدارس کے حوالے سے کچھ امور پر اصولی اتفاق کیا گیا۔ اس اتفاق کے بارے میں بہت سے حلقوں میں مختلف قسم کا ابہام پایا جاتا ہے بالخصوص مذہبی طبقے اور مدارس کی دنیا میں ان مذاکرات کی تفصیل، پس منظر، متفقہ نکات اور ان کے نتائج کے حوالے سے مکمل اور درست معلومات نہ ہونے کی وجہ سے بعض احباب کی طرف سے تشویش کا اظہار بھی کیا جاتا ہے۔ میں سمجھتا ہوں کہ یہ تشویش، سوالات اور مدارس کے حوالے سے بیداری اور حساسیت بہت غنیمت ہے۔ زیرِ نظر مضمون میں ان مذاکرات میں طے پانے والے امور کے حوالے سے حقیقی صورت حال واضح کرنا مقصود ہے تاکہ ابہام دور ہو اور اس معاملے کی حقیقی تصویر سب کے سامنے آ سکے۔ ۷ اکتوبر ۲۰۱۰ء کو حکومت اور مدارس دینیہ کی قیادت کے مابین جن امور پر اصولی اتفاق کیا گیا، وہ درج ذیل ہیں:

- ۱۔ حکومت دینی مدارس کے پانچوں نمائندہ و فاقوں کو خود متنی تعلیمی اور امتحانی بورڈ کا درجہ دے گی اور ایک یونیورسٹری یا ایکٹ آف پارلیمنٹ کے ذریعے اس بورڈ کو نئی اور آئینی حیثیت دی جائے گی۔
- ۲۔ دینی مدارس میں میٹرک اور امنٹر میڈیٹ تک عصری مضامین کو شامل کیا جائے گا۔
- ۳۔ دینی مدارس گورنمنٹ کی طرف سے شائع کردہ متعلقہ کلاس کی عصری مضامین کی کتب پڑھائیں گے، اپنے لیے کوئی الگ نصاب یا کتب تیار نہیں کریں گے۔
- ۴۔ درس نظامی اور دینی علوم کے حوالے سے حکومت کا کوئی عمل دخل نہیں ہوگا، مدارس دینیہ اپنے نصاب کی تکمیل تعین اور تدریس تعلیم کے سلسلے میں مکمل طور پر آزاد اور خود مختار ہوں گے۔
- ۵۔ ہر وفاق کی نصاب کمیٹی میں حکومت کے دو نمائندے ہوں گے جو بوقت ضرورت صرف عصری مضامین کی تعلیم و تدریس اور معیار کے حوالے سے ہونے والی مشاورت میں شریک ہوں گے۔ ان دونوں نمائندوں کا دینی نصاب و نظام سے کوئی تعلق نہیں ہوگا۔

\*ناظم اعلیٰ وفاق المدارس العربیہ پاکستان۔

۶۔ عصری مضامین کے نصاب تعلیم، معیار تعلیم اور معیار امتحان میں کیمانیت پیدا کرنے کے لیے مدارس کے نمائندہ و فاقوں اور حکومت کے درمیان ایک مشترکہ ادارہ بننے گا، جس کا نام، دائرة اختیار، دائرة کار اور بیان کے حوالے سے اگلے اجلاس میں مشاورت کی جائے گی۔

۷۔ رجسٹریشن ایکٹ جو ۲۰۰۶ء میں جاری ہو چکا اور نافذ ا عمل بھی ہے، دینی مدارس اس کی مکمل پاسداری کریں گے۔

۸۔ حکومت کسی بھی مدرسے کے خلاف کوئی کارروائی نہیں کرے گی تا دقیقتہ وہ ٹھوس ثبوت کے ساتھ متعلقہ وفاق کو اعتماد میں نہ لے۔

۹۔ ایک آف پارلیمنٹ رائیز بیل نو آرڈر کا مسودہ حکومت اور اتحاد تنظیمات مدارس کی باہمی مشاورت سے تیار کیا جائے گا، حکومت یک طرفہ طور پر کوئی مسودہ پیش نہیں کرے گی۔

یاد رہے کہ یہ معاهدہ حداثی طور پر اور اچانک نہیں ہو گیا، بلکہ اس سلسلے میں گزشتہ دس سالوں سے حکومت کے ساتھ مذاکرات کا سلسلہ جاری ہے۔ اس حصے میں ان مذاکرات میں مختلف نشیب و فراز آئے، بعض موقع پر ڈیل لاک بھی پیدا ہوا اور بعض موقع پر یوں محسوس ہوا جیسے حکومت اور مدارس کی قیادت کسی حقیقی تیجے اور منزل تک پہنچ جائے گی، مگر یہ سلسلہ جاری رہا اور آئندہ بھی جاری رہے گا۔ ان مذاکرات کے دوران ہر مرحلے پر مدارس کی تمام نمائندہ تنظیموں نے اپنی اپنی مجالس عاملہ کے مختلف اجلاسوں میں تفصیل سے حکومت اور مدارس کے مابین زیر بحث آنے والے امور پر تبادلہ خیال اور غور و خوض کیا اور اس کے مکملہ نتائج واشرات اور فوائد و نقصانات پر تفصیلی بات چیت ہوئی، پھر اتحاد تنظیمات مدارس کے پیٹ فارم پر بھی مشاورت ہوتی رہی حتیٰ کہ بعض قانونی تعلیمی اور سیاسی ماہرین سے بھی رہنمائی طلب کی گئی اور آئندہ بھی کوئی فیصلہ مدارس کی نمائندہ تنظیموں کی مجالس عاملہ و مجالس شوری اور دیگر ارباب مدارس کو اعتماد میں لیے بغیر نہیں کیا جائے گا۔

جہاں تک اس اتفاق کے تیج میں طے پانے والی عصری تعلیم کا معاملہ ہے، اس کے بارے میں ارباب مدارس یہ بات ذہن نشین کر لیں کہ عصری تعلیم جرأت مدارس پر مسلط نہیں کی جائے گی اور کوئی بھی مدرس عصری تعلیم دینے کا پابند نہیں ہو گا، کیونکہ پاکستان کے آئین کے مطابق تعلیم کی آزادی کا حق مسلم ہے اور اس سلسلے میں کسی قسم کی قدغنی نہیں لگائی جا سکتی، تاہم جو مدارس اپنے ہاں عصری تعلیم نہیں دیں گے ان کی اسناد کی حیثیت بھی عصری تعلیم دینے والے اداروں کے مساوی نہیں ہو گی۔

یہ بھی یاد رہے کہ عصری تعلیم کو مدارس میں شامل کرنا کوئی یہودی ایجنسی نہیں، بلکہ وفاق المدارس کی قیادت اور ہمارے اکابر نے اس کی ضرورت کا احساس کرتے ہوئے آج سے دو دہائیاں قبل ۱۹۸۹ء میں مل تک عصری تعلیم کو شامل نصاب کرنے کا فیصلہ کیا تھا۔ یہ اس دور کی بات ہے جب حکومت سے کسی قسم کے مذاکرات وغیرہ کا کوئی سلسلہ نہیں تھا، لیکن اس کے باوجود اس وقت مل تک نصاب میں انگریزی، ریاضی سمیت جملہ عصری مضامین کی تدریس کا

سلسلہ شروع کیا گیا اور متوسطات کے نام سے ٹھل تک عصری تعلیم دی جانے لگی اور ۱۹۸۹ء سے لے کر اب تک متوسطہ باقاعدہ مدارس کے نظام کا حصہ ہے۔ اس کے بعد ۲۰۰۳ء میں نویں اور دسویں کلاس کی تعلیم کو از خود وفاق المدارس نے اپنے نصاب میں شامل کیا، جو آج تک اختیاری طور پر نصاب میں شامل ہے۔ اب صرف ایک قدم آگے بڑھ کر انٹرمیڈیٹ تک تعلیم دینے کا ارادہ کیا گیا ہے، کیونکہ وفاق المدارس کی ہمیشہ یہ پالیسی رہی ہے ایسی عصری تعلیم جو ہمارے مقاصد میں محل نہ ہو، بلکہ مدد و معاون ہوا سے نصاب میں شامل کرنے میں ہمیں کوئی تردید نہیں ہو گا۔

ابتدہ اس اتفاق کے تناظر میں بعض حقوقوں کی طرف سے اس خدشے کا اظہار کیا جا رہا ہے کہ اس فیصلے سے ہماری دینی تعلیم منتاثر ہو گی۔ اس بارے میں اکابر علمائے کرام اور ارباب علم و دانش کو سوچنا چاہیے اور اس کا کوئی بہتر عمل تجویز کرنا چاہیے۔ ایک صورت یہ بھی ہو سکتی ہے کہ درس نظامی کا جنم نہ کیا جائے، بلکہ تعلیم کا دورانیہ بڑھادیا جائے۔

دوسری بات جس پر ہمارے ہاں بہت حساسیت پائی جاتی ہے وہ حکومتی مداخلت ہے۔ اس حوالے سے یاد رہے کہ حکومتی نمائندے مدارس کی تنظیموں کی مجالس عاملہ یا مجالس شوری میں شامل نہیں ہوں گے، بلکہ محض نصابی کمیٹی میں شامل ہوں گے اور وہ بھی صرف اس اجلاس میں شریک ہوں گے جس کے ایجنسٹے میں عصری تعلیم کے حوالے سے کوئی مشاورت یا غور و خوض کیا جائے گا۔ اس کے علاوہ دینی معاملات اور دینی امور کے ساتھ ان کا کوئی سر و کار نہیں ہو گا۔ یوں تیس افراد پر مشتمل امتحانی کمیٹی میں ان دو افراد کی موجودگی معاونت کے لیے ہو گی، مداخلت کے لیے نہیں۔

بہرحال مدارس دینیہ کی قیادت نے پوری دیانت داری، ذمہ داری اور احتیاط کے ساتھ یہاں تک سفر کیا ہے اور ابھی بہت سفر اور کئی مراحل باقی ہیں۔ اکابر کی رہنمائی، مجالس عاملہ و مجالس شوری کی مشاورت اور ارباب مدارس کی آراء و تجویز کی روشنی میں آگے بڑھا جائے گا۔

میں سمجھتا ہوں کہ اب تک کی پیش رفت ہماری کامیابی ہے، کیونکہ مدارس کے نمائندہ و فاقوں کو خود مختار امتحانی بورڈ کا درجہ دینے کا مطالبہ ہمارا دیرینہ مطالبہ تھا اور ہمارے ہر اجلاس، ہر قرارداد اور اعلانیے میں پار بار اس کا مطالبہ کیا جاتا رہا ہے۔ اسی طرح مدارس کی تحفانی اسناد کی عدم قبولیت بھی ہمارا ایک دیرینہ مسئلہ تھا۔ اس سے قبل حکومت مدارس کے سٹم اور حیثیت کو تسلیم کرنے کے لیے تیار نہیں تھی، لیکن اس فیصلے سے ہم اپنا شخص منوانے میں بھی کامیاب ہوئے، اپنی تعلیمی اور امتحانی حیثیت قبول کروانے میں بھی کامیاب رہے، اپنی تحفانی اسناد کی حیثیت بھی منوالی۔

باتی یہ بات بھی ذہن نشیں رہے کہ مدارس کی قیادت مدارس کے معاملے میں کسی بھی شخص سے زیاد محتاط اور حساس ہے اور تمام فائدین کو اس بات کا بخوبی احساس وادر آک ہے کہ اس وقت دینی مدارس یہ ورنی قوتوں کے ایجنسٹے پر ہیں۔ یہی وجہ ہے کہ مدارس کی قیادت کو چونکہ لڑائی لڑنی پڑ رہی ہے۔ تمام احباب خاطر جمع رکھیں، ایسا کوئی فیصلہ قطعاً قبول نہیں کیا جائے گا، جس سے مدارس کی حیثیت، مقاصد یا حریت و آزادی پر کوئی حرف آئے۔ و ما توفیق اللہ